

లైవ్ ఇంటర్వ్యూలలో రచ్చ.. యాంకర్ను అవమానించి.. మైక్ విసిరి వెళ్లిపోయిన ట్రంప్

రిపోర్టర్లు కావాలను
 నేటి వెలుగు తెలుగు దినపత్రిక లో పనిచేయుటకు రిపోర్టర్లు కావాలను
 తెలంగాణ ఆంధ్ర ప్రదేశ్ రాష్ట్రవ్యాప్తంగా అన్ని జిల్లాలలో మరియు మండల హెడ్ క్వార్టర్స్ లో రిపోర్టర్లు కావాలి
 ఆసక్తి గలవారు ఈ నెంబర్కు సంప్రదించండి:-
 సంపాదకులు పామనగుండ్ల నవీన్ కుమార్ గౌడ్
 9553276552.

నల్గొండ | సంపుటి : 3 | సంచిక : 66 | జూన్ 8 సోమవారం 2026 | పేజీలు : 4 | వెల రూ. 4.00/-

NALGONDA | VOL:3 | ISSUE: 66 | PAGES:4 | MONDAY JUNE 8 2026 | Rs. 4:00

కిషన్ రెడ్డి 'సంగతి జూన్ 15 తర్వాత

తెలుస్తూ!

బరాబర్ జవాబిస్తూ : సీఎం రేవంత్ రెడ్డి



హైదరాబాద్ అభివృద్ధిని కేంద్ర మంత్రి అడ్డుకుంటున్నారని తీవ్ర ఆరోపణలు



మెట్రో, మూసీ, రీజనల్ రింగ్ రోడ్డు పనులకు ఆటంకాలు సృష్టిస్తున్నారని విమర్శ



ఉప్పల్ నియోజకవర్గంలో రూ.1600 కోట్ల అభివృద్ధి పనులకు శంకుస్థాపన



రాజకీయాలకు అతీతంగా నగరాభివృద్ధికి కట్టుబడి ఉన్నారని స్పష్టీకరణ

జూన్ 15 తర్వాత అన్నీ తెలుస్తూ!



నగరాభివృద్ధికి నా ప్రాధాన్యం.. హైదరాబాద్ భవిష్యత్తు మా లక్ష్యం!

కేంద్ర మంత్రి కిషన్ రెడ్డిపై తెలంగాణ ముఖ్యమంత్రి రేవంత్ రెడ్డి తీవ్రస్థాయిలో విరుచుకుపడ్డారు. హైదరాబాద్ నగర అభివృద్ధికి కిషన్ రెడ్డి అడుగడుగునా అడ్డుపడుతున్నారని ఆరోపించారు. జూన్ 15వ తేదీ తర్వాత ఆయన సంగతి బరాబర్గా తెలుస్తానని తీవ్ర హెచ్చరికలు జారీ చేశారు. ఉప్పల్లో రూ.1600 కోట్ల విలువైన అభివృద్ధి పనులకు శంకుస్థాపన చేసిన అనంతరం ఏర్పాటు చేసిన సభలో సీఎం ఈ వ్యాఖ్యలు చేశారు. "తెలంగాణ ప్రజలతో గోక్కున్నవాడు ఎవరూ బాగుపడలేడు" అంటూ రేవంత్ రెడ్డి ఘాటు

వ్యాఖ్యలు చేశారు. హైదరాబాద్ మెట్రో విస్తరణ, మూసీ నది ప్రక్షాళన, రీజనల్ రింగ్ రోడ్డు వంటి కీలక ప్రాజెక్టులకు కేంద్ర మంత్రిగా ఉన్న కిషన్ రెడ్డి కాళ్లలో కట్టెలు పెట్టి ఆపుతున్నారని ఆయన ఆరోపించారు. "రీజనల్ రింగ్ రోడ్డు అనుమతుల కోసం నేను యాభై సార్లు ఢిల్లీకి వెళ్లాను, ప్రధానిని కలిశాను. దీనిపై సమాధానం చెప్పాల్సిన బాధ్యత కిషన్ రెడ్డికి లేదా? హైదరాబాద్ ప్రజలు ఆయనకు ఓట్లు వేయలేదా?" అని రేవంత్ రెడ్డి ప్రశ్నించారు. అన్ని అనుమతులు వచ్చాక మెట్రో విస్తరణను అడ్డుకుంటున్నారని, మూసీ అభివృద్ధికి నిధులు

తీసుకురావడంలో విఫలమయ్యారని విమర్శించారు. తెలంగాణ ప్రభుత్వం 70 లక్షల మెట్రిక్ టన్నుల ధాన్యం కొనుగోలు చేస్తే, మిగిలిన 25 లక్షల టన్నులను కేంద్రంతో కొనిపించే బాధ్యత కిషన్ రెడ్డికి లేదా అని నిలదీశారు. బీజేపీలో ఉంటూనే చీకట్లో ఇతరులతో కిషన్ రెడ్డి నహకారం తీసుకుంటున్నారని, గతంలో కుమ్మక్క రాజకీయాలు చేసినందుకే ప్రజలు ఓడించారని గుర్తుచేశారు. అభివృద్ధి విషయంలో తాను రాజకీయాలకు అతీతంగా పనిచేస్తానని సీఎం స్పష్టం

కుప్పంలో కీలక మార్పులు.. ఇకపై అన్నీ తానేనన్న సీఎం చంద్రబాబు!

కుప్పం టీడీపీ ఇంచార్జి బాధ్యతల నుంచి కంచర్ల శ్రీకాంత్ కు తొలగింపు
 నియోజకవర్గ వ్యవహారాలు తానే చూసుకుంటానని ప్రకటించిన సీఎం చంద్రబాబు
 స్థానిక సంస్థల ఎన్నికలకు సిద్ధం కావాలని పార్టీ శ్రేణులకు దిశానిర్దేశం
 కంచర్ల శ్రీకాంత్ సేవలను రాష్ట్ర స్థాయిలో వినియోగించుకోవాలని నిర్ణయం



రేవంత్ రెడ్డికి కూడా అదే గతి ఏడుతుంది: కిషన్ రెడ్డి

సీఎం రేవంత్ రెడ్డిపై కేంద్ర మంత్రి కిషన్ రెడ్డి పైర్
 రేవంత్ రెడ్డి కూడా కేసీఆర్ బాటలోనే పయనిస్తున్నారని విమర్శలు
 కేసీఆర్ను ప్రజలు ఫామ్ హౌస్ కే పరిమితం చేశారని వ్యాఖ్య
 విదేశీ వ్యామోహంతో ప్రజల సమస్యలు మరచిన రేవంత్ కు అదే గతి తప్పదన్న కిషన్ రెడ్డి
 తెలంగాణలో పాలన మారినా ప్రజల ఆకాంక్షలు నెరవేరలేదని విమర్శ
 తెలంగాణ మాజీ ముఖ్యమంత్రి కేసీఆర్ కు పట్టిన గతే ప్రస్తుత సీఎం రేవంత్ రెడ్డికి కూడా పడుతుందని కేంద్ర మంత్రి కిషన్ రెడ్డి (మిగతా 2వ పేజీలో..)

రేవంత్ 'హిట్లర్' వ్యాఖ్యలపై కేటీఆర్ కౌంటర్

ముఖ్యమంత్రి రేవంత్ రెడ్డిపై కేటీఆర్ తీవ్రస్థాయిలో ధ్వజం
 మీకు హిట్లర్ స్ఫూర్తి అంటూ ఎద్దేవా
 మీ హంతక ఏజెన్సీ పేరు హైద్రా అని విమర్శ
 తమ పాలన అంబేద్కర్, గాంధీ ఆశయాలకు అనుగుణమని వెల్లడి
 బెంగళూరులో రేవంత్ చేసిన వ్యాఖ్యలకు కౌంటర్గా పోస్ట్
 తెలంగాణ ముఖ్యమంత్రి రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో విమర్శలు గుప్పించారు. రేవంత్ రెడ్డికి హిట్లర్ స్ఫూర్తి అని, ఆయన నియంతలను ఘోషిస్తారని ఆరోపించారు. నిన్న బెంగళూరులో జరిగిన ఓ (మిగతా 2వ పేజీలో..)

తెలంగాణలో స్కూళ్లకు వేసవి సెలవులు పొడిగింపు.. కొత్త తేదీ ఇదే!

జూన్ 12కు బదులుగా 15న స్కూళ్ల పునఃప్రారంభం
 రాష్ట్రంలోని అన్ని ప్రభుత్వ, ప్రైవేట్ పాఠశాలలకు వర్తింపు
 ఈ మేరకు ఉత్తర్వులు జారీ చేసిన తెలంగాణ ప్రభుత్వం (మిగతా 2వ పేజీలో..)



కిషన్ రెడ్డి సంగతి జూన్ 15 తర్వాత తేలుస్తా..

బరాబర్ జవాబిస్తా: సీఎం రేవంత్ రెడ్డి

(మొదటి పేజీ తరువాయి)

చేశారు. “నిజంగా నేను రాజకీయం చేస్తే, బీఆర్ఎస్ నేత బండారు లక్ష్మారెడ్డి తండ్రిగారైన బండారు రాజురెడ్డి పేరును ఉపయోగించి ఎలివేటర్ కారిడార్ కు పెట్టేవాడిని కాదు. ఈ ప్రాంతానికి ఆయన చేసిన సేవలను గుర్తించాం” అని తెలిపారు. అభివృద్ధి కోసం కలిసి వస్తే ఎట్టి స్థితిలో కిషన్ రెడ్డికి గండపెండేరం తొడుగుతామని, కానీ ఆయన సహకరించడం లేదని అన్నారు. మల్కాజిగిరి పార్లమెంట్ స్థానం వల్లే తాను ఈరోజు ముఖ్యమంత్రిగా ఉన్నానని, కొడంగల్లో ఓడిపోయిన తనను ఇక్కడి ప్రజలే ఆశీర్వాదించి గెలిపించారని రేవంత్ రెడ్డి గుర్తు చేసుకున్నారు. మల్కాజిగిరిని అంతర్జాతీయ ప్రమాణాలతో అభివృద్ధి చేస్తామని, అందులో భాగంగానే పరిపాలన సౌలభ్యం కోసం మూడు కార్పొరేషన్లు ఏర్పాటు చేశామని వివరించారు. మూసీ ప్రక్షాళన రెండో దశను నాగోల్ నుంచి గౌరెల్లి వరకు చేపడతామని, వంద రోజుల్లో కార్యాచరణ ప్రారంభిస్తామని హామీ ఇచ్చారు. ఎన్నికలప్పుడు రాజకీయాలు చేద్దామని, ఇప్పుడు నగరాభివృద్ధికి అందరూ కలిసిరావాలని ఆయన పిలుపునిచ్చారు.

రేవంత్ రెడ్డికి కూడా అదే గతి పడుతుంది: కిషన్ రెడ్డి

(మొదటి పేజీ తరువాయి)

తీవ్ర వ్యాఖ్యలు చేశారు. కేసీఆర్ అబద్ధపు హామీలు, అసమర్థ పాలనతో ప్రజాగ్రహానికి గురై ఫామ్ హౌస్ కు పరిమితమయ్యారని, ఇప్పుడు రేవంత్ రెడ్డి కూడా అదే బాటలో నడుస్తూ ప్రజా వ్యతిరేకతను మూటగట్టుకుంటున్నారని ఆయన ఆరోపించారు. ఆదివారం ఆయన మాట్లాడుతూ.. తెలంగాణలో అధికారం మారినా ప్రజల ఆకాంక్షలు మాత్రం నెరవేరడం లేదని విమర్శించారు. అడ్డగోలు హామీలు, నమ్మకద్రోహంతో క్షేత్రస్థాయి సమస్యలను గాలికొదిలేశారని మండిపడ్డారు. సొంత దేశంలో జరుగుతున్న అభివృద్ధిపై విమర్శలు చేస్తూ, విదేశాలపై వ్యామోహం చూపించడం ఇద్దరు ముఖ్యమంత్రుల్లోనూ చూశామని పేర్కొన్నారు. ప్రజల సమస్యలను పట్టించుకోకుండా విదేశీ భాషలో మాట్లాడుతున్న రేవంత్ రెడ్డికి కూడా కేసీఆర్ కు వచ్చిన గతే పడుతుందని కిషన్ రెడ్డి హెచ్చరించారు. చేతగాని పాలన అందిస్తున్న నేతల గ్రాఫ్ పాతాళానికి పడిపోవడం ఖాయమని ఆయన వ్యాఖ్యానించారు.

రేవంత్ 'హిట్లర్' వ్యాఖ్యలపై కేటీఆర్ కౌంటర్

(మొదటి పేజీ తరువాయి)

కార్యక్రమంలో రేవంత్ రెడ్డి చేసిన వ్యాఖ్యలను ఉటంకిస్తూ కేటీఆర్ సోషల్ మీడియా వేదికగా స్పందించారు. “మీ స్ఫూర్తి హిట్లర్! మీ హంతక ఏజెన్సీ పేరు హైద్రా! మీరు నియంతలను పూజిస్తూ, కూల్చివేతల గురించి గొప్పగా చెప్పుకుంటున్నారు” అని కేటీఆర్ తన పోస్టులో ఘాటుగా విమర్శించారు. “మేం మీ అంత తెలివైన వాళ్లం కాదు రేవంత్! అందుకే మేం అంబేద్కర్ రాజ్యాంగం, గాంధీజీ దార్శనికత, ప్రాఫెసర్ జయశంకర్ ఆచార్యులను స్ఫూర్తిగా తీసుకుని పాలించాం” అని పేర్కొన్నారు. నిన్ను బెంగళూరులో జరిగిన ఓ కార్యక్రమంలో సీఎం రేవంత్ రెడ్డి మాట్లాడుతూ, హైద్రా పేరు వెనుక తనకు స్ఫూర్తి హిట్లర్ అని వెల్లడించారు. హిట్లర్ కు హైద్రా అనే టీమ్ ఉండేదని, హిట్లర్ ప్రత్యర్థుల పనిబట్టడమే ఆ టీమ్ పని అని పేర్కొన్నారు. రేవంత్ చేసిన ఈ వ్యాఖ్యలపై దుమారం రేగుతోంది.

తెలంగాణలో స్కూళ్లకు వేసవి సెలవులు పొడిగింపు.. కొత్త తేదీ ఇదే!

(మొదటి పేజీ తరువాయి)

రాష్ట్రంలోని విద్యార్థులకు, తల్లిదండ్రులకు కీలకమైన అప్డేట్ ఇచ్చింది. పాఠశాలలకు ప్రకటించిన వేసవి సెలవులను పొడిగిస్తూ నిర్ణయం తీసుకుంది. ముందుగా జూన్ చేసిన షెడ్యూల్ ప్రకారం జూన్ 12న పాఠశాలలు తెరుచుకోవాల్సి ఉండగా, తాజాగా ఆ తేదీని జూన్ 15కు మారుస్తూ ఉత్తర్వులు జారీ చేసింది. వివరాల్లోకి వెళితే.. జూన్ 13 రెండో శనివారం, జూన్ 14 ఆదివారం కావడంతో కేవలం ఒక్క రోజు (జూన్ 12, శుక్రవారం) కోసం పాఠశాలలు తెరిచి, మళ్లీ రెండు రోజులు సెలవులు ఇవ్వడంపై గందరగోళం నెలకొంది. ఈ నేపథ్యంలో వునఃప్రారంభ తేదీని వునఃపరిశీలించాలని ప్రభుత్వం వద్దకు పలు అభ్యర్థనలు వచ్చాయి. ఈ విజ్ఞప్తులను పరిగణనలోకి తీసుకున్న ప్రభుత్వం, విద్యార్థుల సౌలభ్యాన్ని దృష్టిలో ఉంచుకుని సెలవులను పొడిగించడమే సరైనదని భావించింది. దీనితో రాష్ట్రవ్యాప్తంగా ఉన్న అన్ని ప్రభుత్వ, ప్రైవేట్ పాఠశాలలు జూన్ 15వ తేదీ సోమవారం నుంచి తిరిగి ప్రారంభం కానున్నాయని విద్యారాజ్ స్పష్టం చేసింది.



కుప్పంలో కీలక మార్పులు.. ఇకపై అన్నీ తానేనన్న సీఎం చంద్రబాబు!

(మొదటి పేజీ తరువాయి)

చిత్తూరు జిల్లా కుప్పంలో కీలక మార్పులకు శ్రీకారం చుట్టారు. ఇప్పటివరకు కుప్పం నియోజకవర్గ టీడీపీ ఇంకా రింగ్ పై ఎమ్మెల్యే కంచర్ల శ్రీకాంత్ ను ఆ బాధ్యతల నుంచి తప్పిస్తూ నంచలన నిర్ణయం తీసుకున్నారు. ఇకపై కుప్పం నియోజకవర్గ వ్యవహారాల్ని తానే స్వయంగా చూసుకుంటానని పార్టీ నేతలకు స్పష్టం చేశారు. ఈ నిర్ణయంతో నియోజకవర్గ రాజకీయాల్లో కొత్త సమీకరణాలు మొదలయ్యాయి. అమరావతిలో ముఖ్యమంత్రి చంద్రబాబు అధ్యక్షతన కుప్పం నియోజకవర్గ టీడీపీ నేతలతో ప్రత్యేక సమావేశం జరిగింది. ఈ సందర్భంగా కంచర్ల శ్రీకాంత్ అంశం చర్చకు వచ్చింది. వాస్తవానికి ఇంకా బాధ్యతల నుంచి తనను తప్పించాలని శ్రీకాంత్ గత కొంతకాలంగా అభిప్రాయాన్ని కోరుతున్నారు. ఈ నేపథ్యంలో ఆయన విజ్ఞప్తిని పరిగణనలోకి తీసుకున్న చంద్రబాబు.. ఆయన్ను బాధ్యతల నుంచి తప్పిస్తూ నిర్ణయం ప్రకటించారు. కంచర్ల శ్రీకాంత్ సేవలను రాష్ట్రస్థాయిలో వినియోగించుకోవాలని భావిస్తున్నట్లు తెలిపారు. త్వరలోనే తాను కుప్పంలో పర్యటిస్తానని, రాబోయే

స్థానిక సంస్థల ఎన్నికలకు సమాయత్తం కావాలని నేతలకు దిశానిర్దేశం చేశారు కాగా, కంచర్ల శ్రీకాంత్ స్థానంలో అనంతపురం జిల్లాకు చెందిన మరో శ్రీకాంత్ కు కుప్పం నియోజకవర్గ సమన్వయ బాధ్యతలు అప్పగించినట్లు ప్రచారం జరుగుతోంది. ఆయన మార్గదర్శకత్వంలో పనిచేయాలని స్థానిక నేతలకు చంద్రబాబు సూచించినట్లు సమాచారం. మరోవైపు, కంచర్ల శ్రీకాంత్ ను చంద్రబాబు తన వ్యక్తిగత సహాయకుడిగా (పీఏ) నియమించుకున్నారనే వార్తలు సోషల్ మీడియాలో చక్కర్లు కొడుతున్నాయి. అయితే ఈ నియామకాలపై పార్టీ నుంచి అధికారికంగా స్పష్టత రావాల్సి ఉంది. 2023లో జరిగిన తూర్పు రాయలసీమ పట్టభద్రుల ఎమ్మెల్యే ఎన్నికల్లో టీడీపీ అభ్యర్థిగా పోటీ చేసిన కంచర్ల శ్రీకాంత్ అనూహ్య విజయం సాధించి రాష్ట్రవ్యాప్తంగా గుర్తింపు పొందారు. అనంతరం శాసనమండలిలో వివిగా, కుప్పం ఏరియా డెవలప్ మెంట్ అథారిటీ (కాదా) పొలిటికల్ చైర్మన్ గా కూడా ఆయన బాధ్యతలు నిర్వహించారు. పార్టీ ప్రక్షాళనలో భాగంగా, అలాగే ఆయన సేవలను విస్తృత స్థాయిలో వాడుకోవాలనే ఉద్దేశంతోనే ఈ మార్పు జరిగినట్లు రాజకీయ విశ్లేషకులు భావిస్తున్నారు.

లైవ్ ఇంటర్వ్యూ లో రిచ్చ.. యాంకర్ ను అవమానించి.. మైక్ విసిరి వెళ్లిపోయిన ట్రంప్

ఎస్పీసీ ఇంటర్వ్యూ నుంచి మధ్యలోనే వెళ్లిపోయిన డొనాల్డ్ ట్రంప్

ఎన్నికల రిగ్లింగ్ పై ఆధారాలు అడగడంతో తీవ్ర ఆగ్రహం యాంకర్ క్రిస్టెన్ వెల్కర్ పై 'వంకర బుద్ధి' అంటూ తీవ్ర వ్యాఖ్యలు

చర్చ మధ్యలోనే మైక్రోఫోన్ తీసి నేలపై పడేసి నిష్క్రమణ

అమెరికా అధ్యక్షుడు డొనాల్డ్ ట్రంప్ మరోసారి తనదైన శైలిలో వార్తల్లో నిలిచారు. ప్రముఖ వార్తా సంస్థ ఎస్పీసీకి ఇచ్చిన ఇంటర్వ్యూలో యాంకర్ అడిగిన ప్రశ్నలకు తీవ్ర ఆగ్రహానికి గురై, ఆమెను దారుణంగా అవమానించి, మధ్యలోనే కార్యక్రమం నుంచి నిష్క్రమించారు. తనపై ప్రశ్నల వర్షం కురిపించిన యాంకర్ ను 'వంకర బుద్ధి కలదానివి', 'మూర్ఖురాలివి' అంటూ సంభోదించి, చేతిలోని మైక్రోఫోన్ ను నేలపై విసిరి కొట్టి వెళ్లిపోయారు. ఈ ఘటన ఇప్పుడు అంతర్జాతీయంగా చర్చనీయాంశమైంది. వివరాల్లోకి వెళితే.. ఎస్పీసీ ఛానెల్లో ప్రసారమయ్యే 'మీట్ ది ప్రెస్' కార్యక్రమం కోసం యాంకర్ క్రిస్టెన్ వెల్కర్, డొనాల్డ్ ట్రంప్ ను ఇంటర్వ్యూ చేశారు. కాలిఫోర్నియాలో ఎన్నికల ఓట్ల లెక్కింపు ఆలస్యం కావడంపై ట్రంప్ మాట్లాడుతూ.. “నాలుగైదు రోజులు గడుస్తున్నా ఫలితాలు వెల్లడించడం లేదు. ఎందుకంటే వారు ఎన్నికల్లో మోసం చేస్తున్నారు” అని ఆరోపించారు. ట్రంప్ ఆరోపణలపై స్పందించిన యాంకర్ క్రిస్టెన్.. “మీ ఆరోపణలకు ఏవైనా ఆధారాలు ఉన్నాయా?” అని సూటిగా ప్రశ్నించారు. దీనికి ట్రంప్.. “నేను చూడటమే ఆధారం, ప్రజలు చెప్పేది వింటున్నాను” అని సమాధానమిచ్చారు. అయితే, అమెరికా ఎన్నికల్లో రిగ్లింగ్ జరిగిందనడానికి ఎలాంటి ఆధారాలు లేవని, పదేపదే స్పష్టమైన ఆధారం చూపాలని క్రిస్టెన్ కోరారు. దీంతో ట్రంప్ సమానం కోల్పోయారు. యాంకర్ పై తీవ్ర స్వరంతో విరుచుకుపడ్డారు. “అధికారులు వంకర బుద్ధి కలవారు. నువ్వు కూడా వంకర బుద్ధి దానివే. మీ మీడియా అంతా మోసపూరితం. 'మీట్ ది ప్రెస్' కూడా వంకర కార్యక్రమమే” అని



తీవ్ర వ్యాఖ్యలు చేశారు. దీనికి యాంకర్.. “క్షమించండి, నేను వంకర బుద్ధి దాన్ని కాదు” అని బదులిచ్చే ప్రయత్నం చేయగా, ట్రంప్ మరింత రెచ్చిపోయారు. “నువ్వు వంకర బుద్ధి దానివి లేదా మూర్ఖురాలివి. ఎన్నికలు రిగ్లింగ్ అవుతున్నాయని మీ నెట్ వర్క్ కూడా తెలుసు. ఏబీసీ, సీబీఎన్, సీఎన్ఎన్ అన్నీ ఏకపక్షంగా వ్యవహరించే మోసపూరిత సంస్థలే” అంటూ ఆరోపించారు. అనంతరం “క్షమించు, ఇక చాలు. నాకు విసుగొచ్చింది. థ్యాంక్యూ డార్లింగ్, నీ పని నువ్వు చేసుకో” అని అంటూ తన మైక్రోఫోన్ ను తీసి నేలపై పడేశారు. ఈ ఇంటర్వ్యూ కోసం తాను విన్యాన్సిన్ కు వచ్చానని యాంకర్ చెప్పడంగా, “నీకోసం నేను గంట పాటు వర్షంలో కూర్చున్నాను. నీకు చాలా సమయం ఇచ్చాను” అని అక్కడి నుంచి వెళ్లిపోయారు. ఇటీవల కాలంలో ట్రంప్ జర్నలిస్టులపై ఇలా వ్యవహరించడం ఇదే మొదటిసారి కాదు. కొద్ది రోజుల క్రితం సీఎన్ఎన్ రిపోర్టర్ క్రెట్టాన్ కాలిఫోర్నియాను ఉద్దేశిస్తూ.. “ఆమె కళ్లలో ద్వేషం కనిపిస్తుంది, ఎప్పుడూ నవ్వుదు” అని వ్యాఖ్యానించారు. జర్నలిస్టుల పట్ల ట్రంప్ వ్యవహరిస్తున్న తీరుపై మరోసారి తీవ్ర విమర్శలు వెల్లడవుతున్నాయి.

ఏపీలో రేర్ ఎర్త్ హాట్.. రష్యా సంస్థతో మాస్కోలో మంత్రి లోకేష్ కీలక భేటీ

మాస్కోలో రష్యా రేర్ ఎర్త్ సంస్థ 'గిరెడ్ మెట్' తో మంత్రి నారా లోకేష్ భేటీ

ఉత్తరాంధ్రలో రేర్ ఎర్త్ రిసైనింగ్ హాట్ ఏర్పాటుకు ప్రతిపాదన నెల్లూరులో నియోడైమియం మాగ్నెట్ల తయారీ కేంద్రంపై చర్చలు

భారత ఈపీ, పవన విద్యుత్ మార్కెట్ల లక్ష్యంగా ప్రాజెక్టులు మాస్కోలోని అణుశక్తి మ్యూజియాన్ని సందర్శించిన లోకేష్

రాష్ట్రాన్ని పెట్టుబడులను ఆకర్షించే లక్ష్యంతో రష్యాలో పర్యటిస్తున్న ఐటీ, ఎలక్ట్రానిక్స్ శాఖ మంత్రి నారా లోకేష్, మాస్కోలో కీలక సమావేశంలో పాల్గొన్నారు. రష్యాకు చెందిన ప్రముఖ రేర్ ఎర్త్ ఖనిజాల సంస్థ 'గిరెడ్ మెట్ ఇనిస్టిట్యూట్' ప్రతినిధులతో ఆయన భేటీ అయ్యారు. ఆంధ్రప్రదేశ్ లో రెండు కీలక ప్రాజెక్టుల ఏర్పాటుకు గల అవకాశాలపై ఈ సమావేశంలో చర్చించారు. ఉత్తరాంధ్రలోని విశాఖపట్నం, శ్రీకాకుళం ప్రాంతాల్లో లభించే భారీ ఖనిజ వనరులను ఉపయోగించుకుని, ఒక డీప్ ప్రాసెసింగ్, రేర్ ఎర్త్ ఎలిమెంట్ (ఆర్ఈఈ) రిసైనింగ్ హాట్ ఏర్పాటు చేయాలని మంత్రి లోకేష్ ప్రతిపాదించారు. అలాగే, భారతదేశంలో వేగంగా విస్తరిస్తున్న ఎలక్ట్రిక్ వాహనాలు (ఈవీ), పవన విద్యుత్ మార్కెట్ల అవసరాలను తీర్చేందుకు గిరెడ్ మెట్ సాంకేతికతతో నెల్లూరులో నియోడైమియం మాగ్నెట్ ఉత్పత్తి

కేంద్రాన్ని నెలకొల్పేందుకు భాగస్వామ్యం కావాలని కోరారు. ఈ సందర్భంగా మంత్రి లోకేష్ మాట్లాడుతూ, “విశాఖపట్నం, శ్రీకాకుళం ప్రాంతాల్లో ఉన్న భారీ ఖనిజ వనరులను ఆధారంగా డీప్ ప్రాసెసింగ్ & రేర్ ఎర్త్ ఎలిమెంట్ (ఆర్ఈఈ) రిసైనింగ్ హాట్ ఏర్పాటుకు, నెల్లూరులో నియోడైమియం మాగ్నెట్ ఉత్పత్తి కేంద్రం ఏర్పాటుకు భాగస్వామ్యం వహించాలని కోరాను” అని తెలిపారు. మాస్కోలోని అతిపెద్ద అణుశక్తి మ్యూజియాన్ని కూడా లోకేష్ సందర్శించారు. ఈ పర్యటన తనకు ఒక ప్రత్యేక అనుభూతినిచ్చిందని, విజ్ఞానం, చరిత్ర, సాంకేతికతల సమన్వయ వేదికగా ఈ మ్యూజియం నిలుస్తోందని ఆయన పేర్కొన్నారు.



టీమిండియా కెప్టెన్ గా శ్రేయస్ అయ్యర్... రోహిత్ శర్మ స్పందన

భారత టీ20 జట్టు కెప్టెన్ గా శ్రేయస్ అయ్యర్ రాణిస్తాడని రోహిత్ ధీమా

ముంబై క్రికెట్ వాతావరణం నాయకత్వ లక్షణాలను నేర్పుతుందని వ్యాఖ్య

సూర్యకుమార్ యాదవ్ స్ఫూర్తిని, శ్రేయస్ నాయకత్వాన్ని ప్రశంసించిన హిట్ మ్యాన్

టీ20 ముంబై లీగ్ యువ ఆటగాళ్లకు గొప్ప వేదిక అని పేర్కొన్న రోహిత్

టోర్నీని విజయవంతంగా నిర్వహిస్తున్న ఎంసీఎస్ అభినందించిన రోహిత్ శర్మ

భారత టీ20 జట్టు నూతన కెప్టెన్ గా నియమితుడైన శ్రేయస్ అయ్యర్ పై సీనియర్ ఆటగాడు, బ్యాటింగ్ దిగ్గజం రోహిత్ శర్మ పూర్తి విశ్వాసం వ్యక్తం చేశాడు. ఈ కొత్త బాధ్యతలో శ్రేయస్ తప్పకుండా రాణిస్తాడని ధీమా వ్యక్తం చేశాడు. అదే సమయంలో, భవిష్యత్ తరాల క్రికెటర్లను తీర్చిదిద్దడంలో టీ20 ముంబై లీగ్ ఒక ముఖ్యమైన వేదిక అని



ప్రశంసించాడు. ముంబైలోని వాంఖడే స్టేడియంలో సోబో ముంబై ఫాల్కన్స్, ట్రయంఫ్ నైట్స్ జట్ల మధ్య జరిగిన టీ20 ముంబై లీగ్ మ్యాచ్ సందర్భంగా రోహిత్ ఈ వ్యాఖ్యలు చేశాడు. ఈ మ్యాచ్ లో శ్రేయస్ అయ్యర్ 36 బంతుల్లో 61 పరుగులతో అద్భుత ఇన్నింగ్స్ ఆడి తన జట్టును గెలిపించాడు. ఈ సందర్భంగా రోహిత్ మాట్లాడుతూ, “ముంబై క్రికెట్ లో ఆడటం ఎన్నో విషయాలు నేర్పుతుంది. ఇక్కడ ఏదీ సులువుగా రాదు. ప్రతిదీ కష్టపడి సంపాదించుకోవాల్సిందే. కెప్టెన్ గా కూడా అలాంటిదే. చుట్టూ ఉన్నవారి గౌరవాన్ని సంపాదించుకోవాలి” అని అన్నాడు. సూర్యకుమార్ యాదవ్, శ్రేయస్ అయ్యర్ల ప్రయాణాలను ఉదాహరణగా చూపుతూ, “సూర్యుడు చూడండి, అతను 31

ఏళ్ల వయసులో అరంగేట్రం చేశాడు. అంటే అతను ఎప్పుడూ పట్టు వదలేదు. ఇప్పుడు శ్రేయస్ టీ20 కెప్టెన్ గా నియమితుడయ్యాడు. గతంలో అతను తన ప్రాంచైజీకి, ముంబైకి కెప్టెన్ గా వ్యవహరించిన తీరు చూస్తే, అతను కూడా మంచి విజయం సాధిస్తాడని నేను కచ్చితంగా చెప్పగలను” అని రోహిత్ తెలిపాడు. ఐపీఎల్ లో ఆడని చాలా మంది యువ ఆటగాళ్లకు టీ20 ముంబై లీగ్ ఒక గొప్ప వేదిక అని, ప్రాంచైజీల యజమానులు ఈ టోర్నీని గమనిస్తారని హిట్ మ్యాన్ అభిప్రాయపడ్డాడు. ఐపీఎల్ ముగిసిన వెంటనే ఈ టోర్నీని విజయవంతంగా నిర్వహిస్తున్నందుకు ముంబై క్రికెట్ అసోసియేషన్ అధ్యక్షుడు అజింక్య నాయక్ ను, అతని బృందాన్ని రోహిత్ ప్రత్యేకంగా అభినందించాడు.

హజ్-2027 యాత్రికులకు కేంద్ర ప్రభుత్వం కీలక సూచనలు

నల్గొండ హజ్ కమిటీ జనరల్ సెక్రెటరీ ఎం.డి అహ్మద్ ఉద్దీన్

నల్గొండ జూన్ 7 నేటి వెలుగు ప్రతినది

2027 వ సంవత్సరంలో హజ్ యాత్రకు వెళ్లే యాత్రికులకు కేంద్ర ప్రభుత్వం కీలక సూచనలు చేసింది. నల్గొండ జిల్లా హజ్ కమిటీ జనరల్ సెక్రెటరీ మహమ్మద్ అహ్మద్ ఉద్దీన్ అన్నారు. ఆదివారం స్థానికంగా ఏర్పాటు చేసిన విలేజ్ కలెక్షన్ సమావేశంలో ఆయన మాట్లాడారు. త్వరలో హజ్-2027 అధికారిక ప్రకటన విడుదల కానుంది అన్నారు. హజ్ యాత్రకు వెళ్లాలనుకునే వారు పాస్ పోర్టులను ముందుగానే సిద్ధం చేసుకోవాలి అన్నారు. పాస్ పోర్టు తప్పనిసరిగా యంత్రం ద్వారా చదవగలిగే విధంగా ఉండాలి అన్నారు. పాస్ పోర్టు చెల్లుబాటు కంపల్యిగా 31 డిసెంబర్ 2027 వరకు ఉండాలి అని పేర్కొన్నారు. కొత్త పాస్ పోర్టు దరఖాస్తుల్లో ఇంటి పేరు తప్పనిసరిగా నమోదు చేయాలి ఖాళీలు లేకుండా చూసుకోవాలని అన్నారు. భారత హజ్ కమిటీ ద్వారా వెళ్లే యాత్రికులందరికీ ఈ నిబంధనలు వర్తిస్తాయి. హజ్ యాత్రికులకు ముందస్తు అవగాహన కల్పించాలని రాష్ట్ర హజ్ కమిటీలకు ఆదేశాలు వచ్చాయని అన్నారు. చివరి నిమిషంలో సమస్యలు తలెత్తకుండా ఇప్పటి నుంచే ఏర్పాట్లు చేసుకోవాలని సూచన చేస్తున్నామన్నారు.



మృగశిర కారై సందడి.. పానగల్ రోడ్డుపై చేపల కొనుగోళ్ల జోరు



నల్గొండ జిల్లా జూన్ 7 నేటి వెలుగు ప్రతినది
నల్గొండ పట్టణంలోని పానగల్ రోడ్డుపై మృగశిర కారై సందర్భంగా ఆదివారం ఒకరోజు ముందుగానే సందడి నెలకొంది. చేపలు తినడం ఆరోగ్యానికి మంచిదనే సంప్రదాయ విశ్వాసంతో ప్రజలు భారీ సంఖ్యలో చేపల మార్కెట్టుకు తరలివచ్చి కొనుగోళ్లు చేపట్టారు. కుటుంబ సభ్యులతో కలిసి వచ్చిన ప్రజలు వివిధ రకాల చేపలను కొనుగోలు చేస్తూ మార్కెట్ ప్రాంతాన్ని కిటికిటలాడేలా చేశారు. మృగశిర కారై రోజున చేపలు తింటే ఆరోగ్య ప్రయోజనాలు కలుగుతాయనే నమ్మకం తెలంగాణలో చాలాకాలంగా కొనసాగుతోంది. ఈ నేపథ్యంలో చేపల వ్యాపారులు ప్రత్యేక ఏర్పాట్లు చేసి వినియోగదారులకు చేపలను విక్రయిస్తున్నారు. రాష్ట్రంలోని అనేక ప్రాంతాల్లో మృగశిర కారై సందర్భంగా చేపల కొనుగోళ్లు పెరుగుతుండగా, నల్గొండలో కూడా అదే ఉత్సాహం కనిపిస్తోంది. ? చేపల మార్కెట్లో రద్దీ పెరగడంతో వ్యాపారులు ఆనందం వ్యక్తం చేస్తుండగా, మృగశిర కారై వేడుకలకు నల్గొండ ప్రజలు సిద్ధమవుతున్నారు. పానగల్ రోడ్డుతా కొనుగోలుదారులతో కళకళలాడుతూ పండుగ వాతావరణాన్ని తలపిస్తోంది.



అరంగేట్రం లోనే మానవ సుతార్ అడుర్స్.. ఆఫ్ఘన్ పై ఏట్టుబిరించిన భారత్

వైస్ హాస్టిల్లో భారత్-ఆఫ్ఘన్ ఏకైక టెస్టు
564 పరుగుల భారీ స్కోరు వద్ద తొలి ఇన్నింగ్స్ డిక్లర్ చేసిన భారత్

కెరీర్ లో తొలి టెస్టు ఆడుతున్న స్పిన్నర్ మానవ్ సుతార్ కు 3 వికెట్లు రెండో రోజు ఆట ముగిసేసరికి ఆఫ్ఘనిస్థాన్ 113/5

451 పరుగుల భారీ ఆధిక్యంలో టీమిండియా ఫాలో-ఆన్ గండంలో ఆఫ్ఘన్ జట్టు

ఆఫ్ఘనిస్థాన్ తో జరుగుతున్న ఏకైక టెస్టు మ్యాచ్ లో టీమిండియా పూర్తి ఆధిపత్యం ప్రదర్శిస్తోంది. తొలి ఇన్నింగ్స్ లో భారీ స్కోరు సాధించిన గిల్ సేన, అనంతరం బౌలింగ్ లోనూ చెలరేగి ఆఫ్ఘన్ జట్టును పీకల్లోతు కష్టాల్లోకి నెట్టింది. రెండో రోజు ఆట ముగిసే సమయానికి

ఆఫ్ఘనిస్థాన్ 5 వికెట్ల సస్థానికీ 113 పరుగులు చేసింది. భారత జట్టు కంటే ఇంకా 451 పరుగులు వెనుకబడి ఉంది. అరంగేట్రం చేసిన లెఫ్టాంట్ స్పిన్నర్ మానవ్ సుతార్ 3 వికెట్లతో అద్భుత ప్రదర్శన చేశాడు. అంతకుముందు, 564/8 పరుగుల వద్ద భారత్ తన తొలి ఇన్నింగ్స్ ను డిక్లర్ చేసింది. వాషింగ్టన్ సుందర్ (52 నాటౌట్) బాధ్యతాయుతమైన అర్ధశతకం సాధించగా, మహమ్మద్ సిరాజ్ (22) మెరుపు ఇన్నింగ్స్ ఆడాడు. సుందర్ హాఫ్ సెంచరీ పూర్తి కాగానే కెప్టెన్ శుభ్ మన్ గిల్ ఇన్నింగ్స్ ను డిక్లర్ చేసి, బౌలర్లకు రెండు సెషన్ల సమయం ఇచ్చాడు. తొలి ఇన్నింగ్స్ ఆడేందుకు బరిలో దిగిన ఆఫ్ఘనిస్థాన్ ఆదిలోనే తడబడింది. పదునైన బంతులతో అదరగొట్టిన మానవ్ సుతార్, అబ్దుల్ మాలిక్ ను తన తొలి వికెట్ గా పెవిలియన్ కు పంపాడు. ఆ తర్వాత ప్రసిద్ధ కృష్ణ నిప్పులు చెరిగే

బంతితో సెదిఖుల్లా అటల్ వికెట్ తీశాడు. కట్టుదిట్టమైన బౌలింగ్ తో బ్యాటర్లపై ఒత్తిడి పెంచిన సుతార్, రహ్మానుల్లా గుర్కాజ్ ను కూడా ఖాల్ చేశాడు. ఒకవైపు వికెట్లు పడుతున్నారవూట్ షా (43 నాటౌట్) ఒంటరి పోరాటం చేశాడు. ఈ క్రమంలోనే టెస్టు క్రికెట్ లో 1000 పరుగులు పూర్తి చేసుకున్న తొలి ఆఫ్ఘన్ ఆటగాడిగా రికార్డు సృష్టించాడు. కెప్టెన్ హషీమ్ షా పాపిడితో కలిసి 36 పరుగుల భాగస్వామ్యం నెలకొల్పినప్పటికీ, ప్రసిద్ధ కృష్ణ అతడిని ఎల్వీడబ్బుగా వెనక్కి పంపాడు. కాసేపటికే అఫ్ఘర్ జజాయ్, సుతార్ బౌలింగ్ లో రిటర్న్ క్యాచ్ ఇచ్చి ఖేటయ్యాడు. దీంతో ఆఫ్ఘనిస్థాన్ ఫాలో-ఆన్ గండంలో పడింది. రేపు ఆటకు మూడు రోజు కాగా, ఆఫ్ఘన్ జట్టును వీలైనంత త్వరగా ఆలోట్ చేయాలని టీమిండియా భావిస్తోంది.



వచ్చేస్తోంది బిగ్ బాస్ 10.. నాగార్జున 'దశావతారం' ప్రోమో వచ్చేసింది!



బుల్లితెరపై అత్యంత ప్రేక్షకాదరణ పొందిన రియాలిటీ షో 'బిగ్ బాస్ తెలుగు' పదో సీజన్తో ప్రేక్షకులను పలకరించేందుకు సిద్ధమైంది. ఇప్పటికే తొమ్మిది సీజన్లను విజయవంతంగా పూర్తి చేసుకున్న ఈ షో, ఇప్పుడు ఒక మైలురాయి లాంటి పదో సీజన్లోకి అడుగుపెడుతోంది. కింగ్ నాగార్జున మరోసారి హోస్ట్గా వ్యవహరిస్తున్న ఈ ల్యాండ్మార్క్ సీజన్కు 'దశావతారం' అనే ఆసక్తికరమైన కాన్సెప్ట్ను పరిచయం చేస్తూ స్టార్ మా, డిస్నీ ప్లస్ హాట్స్టార్ అధికారిక ప్రోమోను విడుదల చేశాయి.

ఏమిటి 'దశావతారం' కాన్సెప్ట్?

తాజాగా విడుదలైన ప్రోమోలో హోస్ట్ అక్కినేని నాగార్జున సరికొత్త స్టైలిష్ లుక్లో కనిపించారు. పదో సీజన్ కావడంతో, ఈ పదేళ్ల ప్రయాణాన్ని గుర్తుచేస్తూ పది రకాల సరికొత్త అవతారాలతో వినోదం, డ్రామా, ట్విస్టులు అంతకుమించి ఉంటాయని నాగార్జున హింట్ ఇచ్చారు. ఈ ప్రోమో ద్వారా షోపై అంచనాలను భారీగా పెంచే ప్రయత్నం చేశారు. ఈ ప్రత్యేకమైన సీజన్ కోసం బిగ్ బాస్ హౌస్ను కూడా గతంలో కంటే వినూత్నంగా తీర్చిదిద్దుతున్నట్లు సమాచారం.

కంటెస్టెంట్ల వేట ఘరూ

ప్రస్తుతం బిగ్ బాస్ నిర్వాహకులు పదో సీజన్ కోసం కంటెస్టెంట్ల వేటలో నిమగ్నమయ్యారు. సోషల్ మీడియా ఇన్ఫ్లయెన్సర్లు, బుల్లితెర నటీనటులు, కొంతమంది వివాదాస్పద సెలెబ్రిటీలను సంప్రదిస్తున్నట్లు తెలుస్తోంది. వీలైనంత త్వరగా ఈ సీజన్ను ప్రేక్షకుల ముందుకు తీసుకువచ్చేందుకు ఏర్పాట్లు జరుగుతున్నాయి. మొత్తంమీద, 'దశావతారం' కాన్సెప్ట్తో బిగ్ బాస్ 10పై భారీ అంచనాలే ఉన్నాయి. అయితే, కేవలం ప్రోమోలకే పరిమితం కాకుండా, కంటెంట్లో కూడా కొత్తదనం చూపిస్తేనే ఈ ల్యాండ్మార్క్ సీజన్ విజయవంతం అవుతుందని ప్రేక్షకులు అభిప్రాయపడుతున్నారు.

'పెద్ది' మూవీ కెమెరా యాంగిల్స్పై జాన్వీ కపూర్ అప్పుడే అభ్యంతరం?..

మోగా పవర్ స్టార్ రామ్ చరణ్, బాలీవుడ్ బ్యూటీ జాన్వీ కపూర్ జంటగా నటించిన సెన్సిటివ్ డ్రామా 'పెద్ది' (Peechi) బాక్సాఫీస్ వద్ద భారీ వసూళ్లతో దూసుకుపోతున్నప్పటికీ, సినిమాను చుట్టుముట్టిన వివాదాలు మాత్రం తగ్గడం లేదు. జూన్ 4న విడుదలైన ఈ చిత్రం రెండు రోజుల్లోనే ప్రపంచవ్యాప్తంగా రూ. 150 కోట్లకు పైగా వసూలు చేసి రికార్డు సృష్టించింది. కానీ, ఈ చిత్రంలో జాన్వీ కపూర్ పోషించిన 'అచ్చియ్యమ్మ' పాత్రను కేవలం గ్లామర్ కోణంలో, అసభ్యకరమైన కెమెరా యాంగిల్స్తో చూపించారంటూ నెటిజన్లు మండిపడుతున్నారు. ఈ వివాదం ఇలా ఉంచితే, తాజాగా జాన్వీ కపూర్ అభిమానుల పేజీల ద్వారా కొన్ని ప్రైవేట్ చాట్ గ్రూప్స్లో, వీడియోలు బయటకు రావడం సంచలనం సృష్టిస్తోంది. గతేడాది అక్టోబర్ 30 నాటివిగా భావిస్తున్న ఈ సందేశాల ప్రకారం.. ఘాటింగ్ సమయంలోనే జాన్వీ కపూర్ కొన్ని వివాదాస్పద షాట్స్ను తీవ్రంగా వ్యతిరేకించినట్లు తెలుస్తోంది. "నా చెస్ట్, నడుము భాగాలను ఫోకస్ చేసే షాట్స్ (చీశీ ఎఎ యు షుఆర్ ఓప్షన్) వద్దని నేను ముందే దర్శకుడికి చెప్పాను" అని జాన్వీ ఆ చాట్లో పేర్కొంది. అంతేకాకుండా, తోటి నటుడు రామ్ చరణ్ ఈ విషయంలో తనకు అండగా నిలిచారని, సదరు కెమెరా యాంగిల్స్ తీయవద్దని దర్శకుడిని గట్టిగా మందలించారని ఆ చాట్లో పేర్కొంది. "రామ్ సార్ చాలా మంచివారు, ఈ ఇండస్ట్రీలోనే ఆయన బెస్ట్" అని ఆమె పేర్కొన్నట్లు లీకైన చాట్స్ చెబుతున్నాయి. అయితే, ఈ స్ట్రీమ్షాట్లపై జాన్వీ కపూర్ కానీ, రామ్ చరణ్ కానీ ఇప్పటివరకు ఎలాంటి అధికారిక ప్రకటన చేయలేదు.

దర్శకుడు బుచ్చిబాబు బహిరంగ క్షమాపణలు

ఈ వివాదం తీవ్రరూపం దాల్చడంతో 'ఉప్పెన' ఫేమ్ దర్శకుడు బుచ్చిబాబు సొనా సోషల్ మీడియా ద్వారా స్పందిస్తూ క్షమాపణలు చెప్పారు. "ఒక సినిమా ఎప్పుడూ ప్రేక్షకులను అలరించాలి, ఉత్తేజపరచాలి అంతే తప్ప ఎవరినీ అసౌకర్యానికి లేదా అవమానానికి గురిచేయకూడదు. 'పెద్ది' చిత్రంలోని కొన్ని సన్నివేశాలపై వస్తున్న విమర్శలను మేము తీవ్రంగా పరిగణించాం. తెరపై, నిజ జీవితంలో నాకు మహిళల పట్ల అపారమైన గౌరవం ఉంది. ఏ పాత్రనూ తక్కువ చేసి చూపించడం మా ఉద్దేశం కాదు. ప్రేక్షకుల సెంటిమెంట్లను గౌరవిస్తూ, వివాదాస్పదమైన ఆ భాగాలను తక్షణమే రీ-ఎడిట్ (మార్పులు) చేయాలని నిర్ణయించాం" అని ఆయన ఎక్స్ వేదికగా స్పష్టం చేశారు. ఈ లీకైన చాట్లో జాన్వీ కపూర్ "సౌత్ ఇండస్ట్రీలో ఇలాంటివి తరచూ జరుగుతుంటాయి" అని వ్యాఖ్యానించినట్లు ఉన్న అంశం ఇప్పుడు టాలీవుడ్లో కొత్త చర్చకు దారితీసింది. గతంలో 'గేమ్ చేంజర్' సినిమాలో కియారా అద్వానీ పాత్రపై వచ్చిన విమర్శలను కూడా అభిమానులు ఈ సందర్భంగా గుర్తు చేస్తున్నారు.



అలాంటి పాత్రలకు మమ్మల్ని ఎందుకు నిందిస్తారు?: డింపుల్ హయతి ఆవేదన

తప్పు నటీమణులది కాదు, దర్శకనిర్మాతలు, వ్యవస్థదేనిని వ్యాఖ్య
వచ్చిన అవకాశాలతోనే పైకి రావాలని ప్రయత్నిస్తామని వెల్లడి
హీరో ప్రాధాన్యమున్న కథల్లో నటీమణులకు స్వేచ్ఛ ఉండదని ఆవేదన
మనకు మంచి సినిమాలు, మెరుగైన అనుభవాలు అవసరమని పిలుపు

రాస్తున్నారు అనే దాని గురించి మాట్లాడుకుంటున్నందుకు నాకు చాలా సంతోషంగా ఉంది. ఒక పాత్ర చేసిన తర్వాత వెంటనే ఆ నటిని నిందించే ధోరణి కనిపిస్తోంది. కానీ, దయచేసి నటిని నిందించకండి. వ్యవస్థను, మేకర్స్ను నిందించండి. ఎందుకంటే, ఏది అమ్ముడుపోతుందని వారు నమ్ముతారో, అలాంటి పాత్రలనే సృష్టిస్తారు. మేము నటీనటులుగా, మాకు లభించిన అవకాశాల పరిధిలోనే పనిచేస్తాం. వాటితోనే పెద్ద సినిమాలు చేసి, ఎక్కువ మంది ప్రేక్షకులకు చేరువవ్వాలని ఆశిస్తాం. ఒకవేళ పాత్రలు బలంగా లేకపోతే, ఆ బాధ్యత ఆ పాత్రను పోషించిన నటిపై కాకుండా, ఆ కథను రాసిన రచయితలు, తీసిన దర్శకులపైనే ఎక్కువగా ఉంటుంది. దురదృష్టవశాత్తు, మేము పోషించే పాత్రల వల్ల మమ్మల్ని ఒక మూసలో బంధించేస్తున్నారు. మా పూర్తి నటనను ప్రదర్శించే అవకాశం ఇవ్వకుండానే ఒక ఇమేజ్ను కట్టబెడుతున్నారు. అదే హీరో సెంట్రల్ కథల విషయానికొస్తే, వారికి పూర్తి స్వేచ్ఛ ఉంటుంది. మనం ఏది చూస్తామో దాన్నే నమ్ముతాం. కానీ, సినిమా నిర్మాణం వెనుక ఏం జరుగుతుందో ఎవరికీ తెలియదు. ఇది ఒక్కరి చేతిలో ఉండే నిర్ణయం కాదు. అయితే, మనందరం కలిసి ఏకగ్రీవంగా ఒక విషయాన్ని చెప్పగలం. మనం ఇంకా మంచి అనుభవాలకు, మెరుగైన చిత్ర నిర్మాణానికి అర్హులం. దాని కోసం అందరం కలిసి నిలబడాలి" అంటూ డింపుల్ చేశారు.

టాలీవుడ్ నటి డింపుల్ హయతి సినీ పరిశ్రమలో హీరోయిన్లకు ఇస్తున్న పాత్రలపై, వారిని నిందించే ధోరణిపై సంచలన వ్యాఖ్యలు చేశారు. బలహీనమైన పాత్రలు చేసినందుకు నటీమణులను నిందించడం సరికాదని, అసలు తప్పు అలాంటి పాత్రలే అమ్ముడవుతాయని నమ్మే వ్యవస్థది, దర్శకనిర్మాతలదని ఆమె స్పష్టం చేశారు. ఈ మేరకు ఆమె డింపుల్ చేశారు. 'పెద్ది'లో జాన్వీ కపూర్ వంటి స్టార్ హీరోయిన్ కు ఇచ్చిన పాత్రపై తీవ్ర విమర్శలు వస్తున్న నేపథ్యంలో డింపుల్ హయతి చేసిన వ్యాఖ్యలు ప్రాధాన్యత సంతరించుకున్నాయి. "ఈ రోజు మనం నటీమణుల పాత్రలు ఎలా